

ПРЕДЛОГ

Врз основа на член 16 од Законот за утврдување на цени на водните услуги („Службен весник на Република Македонија бр.7/16), член 16 од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на Република Македонија“ бр.63/17), Регулаторната комисија за енергетика, водни услуги и услуги за управување со комунален отпад на Република Северна Македонија на седницата одржана на ** јуни 2024 година, донесе

РЕШЕНИЕ

за утврдување на регулаторна тарифа за снабдување со вода за пиење или водоснабдување на ЈПКД „КОМУНАЛЕЦ“ Кичево за регулиран период 2024-2026 година

1. На ЈПКД „КОМУНАЛЕЦ“ Кичево се утврдува регулаторна тарифа за водната услуга снабдување со вода за пиење или водоснабдување и тоа:
 - за 2024 година
 - за категорија домаќинства во износ од 33,15 ден/м³
 - за категорија останати во износ од 48,39 ден/м³
 - за 2025 година
 - за категорија домаќинства во износ од 33,96 ден/м³
 - за категорија останати во износ од 49,58 ден/м³
 - За 2026 година
 - за категорија домаќинства во износ од 34,66 ден/м³
 - за категорија останати во износ од 50,60 ден/м³.
2. Давателот на водната услуга од точка 1 на ова решение треба да ги примени следните услови:
 - да ги применува тарифите од точка 1 на ова решение и
 - да подготви и достави до Регулаторната комисија за енергетика, водни услуги и услуги за управување со комунален отпад на Република Северна Македонија План за прилагодување на тарифите и Бизнес план согласно ова решение.
3. Се задолжува давателот на водната услуга да достави нов План за прилагодување на тарифите за водни услуги за регулираниот период 2027-2029 година најдоцна во рок од девет месеци пред истекот на важноста на ова решение.
4. Решението влегува во сила со денот на донесување а се објавува во „Службен весник на Република Северна Македонија“ и на веб страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

Образложение

ЈПКД „КОМУНАЛЕЦ“ Кичево, согласно Правилникот за начинот и постапката за утврдување на тарифа за водна услуга и на регулаторна тарифа за водна услуга (во понатамошниот текст: Правилник), Методологијата за определување на тарифите за водна услуга (во понатамошниот текст: Методологија) и Упатството за подготовка на барањето за утврдување на тарифа за водна услуга поднесоците и критериумите за оцена, до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика и водни услуги) поднесе Барање за утврдување на тарифа за снабдување со вода за пиење или водоснабдување за регулиран период 2024-2026 година, заведено во архивата на Регулаторната комисија за енергетика и водни услуги под УП1 бр.08-596/23 од 28.07.2023 година.

Регулаторната комисија за енергетика и водни услуги по спроведување на постапката утврдена во Законот за утврдување на цени на водните услуги, донесе Решение за утврдување на тарифа за снабдување со вода за пиење или водоснабдување ЈПКД „КОМУНАЛЕЦ“ Кичево за регулиран период 2024 – 2026 година, УП1 бр. 08-301/23 од 1 декември 2023 година.

Управниот одбор на ЈПКД „КОМУНАЛЕЦ“ Кичево, донесе Одлука за утврдување на тарифи за снабдување со вода за пиење или водоснабдување за регулиран период 2024-2026 по категории на корисници бр.02-1271/5 од 13.12.2023 година.

Со оглед на тоа што во законскиот утврден рок од Советот на општината не е дадена согласност на одлуката за утврдување на тарифа на водната услуга, Регулаторната комисија за енергетика и водни услуги постапи согласно член 16 од Законот за утврдување на цени на водните услуги и член 16 од Правилникот за начинот и постапката за утврдување на тарифа за водна услуга и на регулаторна тарифа за водна услуга.

Регулаторната тарифа утврдена со ова решение, давателот на водната услуга ЈПКД „КОМУНАЛЕЦ“ Кичево е должен да ја применува до донесување на решение за утврдување на тарифата за снабдување со вода за пиење или водоснабдување врз основа на доставен План за прилагодување на тарифата.

Анализа од Регулаторна комисија за енергетика

По анализата на податоците за регулираниот период 2024 - 2026 година, Регулаторната комисија за енергетика и водни услуги го утврди следното:

Опис	Ед.мерка	2024	2025	2026
Оперативни трошоци	денари	62.735.427	63.696.600	65.436.354
Амортизација	денари	3.260.843	3.620.524	3.705.800
Средства за ликвидност	денари	332.972	340.406	349.191
Ново набавени средства и пуштени во употреба во текот на годината	денари	8.592.800	4.400.000	400.000
Принос на регулирани средства	денари	598.197	764.143	696.025

Останати приходи остварени при вршење на водната улога	денари	0	0	0
РЕГУЛИРАН ПРИХОД (MAR)	денари	66.927.439	68.421.673	70.187.370
Количина - домаќинства	m ³	1.493.834	1.493.834	1.493.834
Количина - останати	m ³	340.336	340.336	340.336
Тарифа за домаќинства	ден/m ³	33,15	33,96	34,66
Тарифа за останати	ден/m ³	48,39	49,58	50,60

Оперативните трошоци за регулираниот период 2024 - 2026 година се утврдени да изнесуваат:

1. Трошоците за материјали, енергија, резервни делови и ситен инвентар се прифатени согласно барањето и истите изнесуваат 12.694.559 денари за 2024 година, 12.948.739 денари за 2025 година и 13.210.827 денари за 2026 година;
2. Трошоци за тековно одржување, ремонт и услуги за одржување се прифатени согласно барањето и истите изнесуваат 1.189.149 денари за 2024 година, 1.213.061 денари за 2025 година и 1.238.710 денари за 2026 година;
3. Трошоците за осигурување на основни средства се прифатени согласно барањето и истите изнесуваат 178.147 денари за 2024 година, 181.839 денари за 2025 година и 186.873 денари за 2026 година;
4. Трошоците за бруто плати за 2024 година се утврдени согласно нивото на плати исплатени во претпријатието во јануари 2024 година а за наредните години од регулираниот период се зголемени за стапката на инфлација и истите изнесуваат 31.392.516 денари за 2024 година, 32.020.367 денари за 2025 година и 32.660.774 денари за 2026 година;
5. Другите услуги се прифатени согласно реализираните трошоци во 2022 година каде е вклучено трошокот за набавка на сурова вода согласно цените за регулираниот период 2024-20226 на ЈП Студенчица и истите изнесуваат 14.718.043 денари за 2024 година, 15.012.404 денари за 2025 година и 15.312.652 денари за 2026 година;
6. Останатите и вонредните трошоци се прифатени согласно барањето и истите изнесуваат 2.281.703 денари за 2024 година, 2.328.520 денари за 2025 година и 2.387.858 денари за 2026 година;
7. Даноци, придонеси и други давачки кои не зависат од резултатот на работењето се прифатени согласно барањето и истите изнесуваат 281.310 денари за 2024 година, 287.141 денари за 2025 година и 295.090 денари за 2026 година;

Амортизацијата на ново набавените сопствени основни средства со кои се врши водната услуга е прифатени согласно барањето и истите изнесуваат 3.254.171 денари за 2024 година, 3.614.187 денари за 2025 година и 3.699.778 денари за 2026 година.

Амортизацијата на бесплатно добиените средства со кои се врши водната услуга е прифатена согласно податоците од Барањето и истата изнесува 6.671 денари за 2024 година, 6.338 денари за 2025 година и 6.022 денари за 2026 година.

Средствата за ликвидност се пресметани на ниво од 0,50% од регулираниот приход на начин утврден согласно Методологијата и истите изнесуваат 332.972 денари за 2024 година, 341.884 денари за 2025 година и 348.473 денари за 2026 година.

Приносот на регулираните основи средства за водната услуга снабдување со вода за пиење или водоснабдување за 2024 година изнесува 598.197 денари, за 2025 година изнесува 764.143 денари и за 2026 година изнесува 696.025 денари.

Соодветно на горенаведеното, регулаторната тарифа за категоријата на корисници – домаќинства изнесува 33,15 ден/м³ за 2024 година, 33,96 ден/м³ за 2025 година и 34,66 ден/м³ за 2026 година. За категоријата на корисници – останати регулаторната тарифа изнесува 48,39 ден/м³ за 2024 година, 49,58 ден/м³ за 2025 година и 50,60 ден/м³ за 2026 година.

При утврдување на регулаторната тарифа за водната услуга снабдување со вода за пиење или водоснабдување, Регулаторната комисија за енергетика и водни услуги имаше во предвид цената на водната услуга да не го надминува прагот на достапност, одреден на ниво од 3% од просекот на вкупниот приход по домаќинство во подрачјето во кое се обезбедува водната услуга. Цената на водната услуга ги вклучува тарифата за водната услуга, надоместоците поврзани со користење на водите утврдени со Законот за водите или со друг закон, како и даноците утврдени со закон.

Регулаторната комисија за енергетика и водни услуги го задолжува ЈПКД „КОМУНАЛЕЦ“ Кичево да води одвоена сметководствена евиденција за секоја водна услуга одделно и за секоја друга дејност која ја врши, а која не се смета за водна услуга, за времетраење на целиот регулиран период.

Решението на Регулаторната комисија за енергетика и водни услуги е конечно во управна постапка.

Имајќи го во предвид горенаведеното, се одлучи како во диспозитивот на ова решение.

ПРАВНА ПОУКА: Против ова Решение, незадоволната страна има право да поднесе тужба пред Управен суд во рок од 30 дена од денот на приемот на решението.

УП1 бр.08-596/24
** јуни 2024 година
Скопје

Претседател на Регулаторна комисија за
енергетика, водни услуги и услуги за
управување со комунален отпад на
Република Северна Македонија

Марко Бислимоски